



FIL-QORTI TAL-MAGISTRATI (MALTA)

MAGISTRAT

Dr. Monica Vella LL.D., M.Jur

Rikors Numru 285/2015

**Fl-atti tal-Ittra Ufficjali
Numru 2004/2015**

**Automated Revenue
Management Services Ltd.
(C46054) f'isimha proprju u
ghan-nom ta' Enemalta PLC
u l-Korporazzjoni ghas-
Servizzi tal-Ilma**

vs

**Paul Lewis Bonaci (KI
260960M)**

Illum, 1 ta' Frar 2017

Il-Qorti;

Rat r-rikors ta' Paul Lewis Bonaci li jghid hekk:

Illi permezz tal-prezenti, l-esponenti qieghed jopponi l-pretensjoni vantata mis-socjetà attrici fil-konfront tal-ittra ufficjali fl-ismijiet hawn fuq premessi u dan a tenur tal-artikolu 466 tal-Kap 12 tal-Ligijiet ta' Malta;

Illi ir-ragunijiet ghall-oppozizzjoni tal-esponenti huma segwenti:

1. L-ammont pretiz mis-socjetà attrici b'rabta mal-kont numru 101000178407 li huwa riferibbli ghall-indirizz 7, Stella Maris Band Club, (Bar), Pjazza tal-Lunzjata, Sliema huwa kontestat stante li huwa eccessiv. Ghalhekk dan l-ammont mhux dovut.
2. L-ammont pretiz mis-socjetà attrici b'rabta mal-kont numru 101000178407 li huwa kontestat stante li dan il-fond hawn fuq imsemmi kien mikri lill haddiehor u ghalhekk kwalunkwe kontijiet relatati mas-servizzi tad-dawl u ilma huma dovuti minn terzi u ghalhekk dan l-ammont mhux dovut minnu.

Ghaldaqstant l-esponenti ghar-ragunijiet hawn fuq premessi qed jitlob lil dina l-Onorabbli Qorti joghgobha tiddikjara t-talba tas-socjetà attrici bhala infondata u dan previa kull provvediment jew dikjarazzjoni ohra lil lilha ikunu jidhrulha opportuni u xierqa.

Bl-ispejjez kontra is-socjetà attrici li minn issa hija ngunta ghas-subizzjoni.

Rat ir-risposta tas-socjetà Automated Revenue Management Services Limited li tghid hekk:

1. Illi in linea preliminari u kif ha jigi pruvat fil-kors tat-trattazzjoni ta' dina il-kawza, is-socjetà esponenti ghandha rabta guridika biss mar-rikorrenti Paul Lewis Bonaci, u dan *stante* li l-ahhar konsumatur registrat fuq il-kont bin-numru 101000178407 marbut ma'fond 7, Stella Maris Band Club (Bar), Pjazza tal-Lunzjata fi Sliema, kien proprju s-sur Paul Lewis Bonaci.
2. Illi is-socjetà esponenti tiddikjara li l-ammont ta' elfejn, sitt mija u tmintax il-euro u sebgha u erbgħin centezmu, (€2,618.47c) huwa ammont cert, likwidu u dovut u certament u li mhux eccesiv, infatti, jirraprezenta bilanc dovut għall-konsum tad-dawl u ilma, kera tal-meter tal-ilma u elettriku, spejjeż amministrattivi, *connection u disconnection fees* flimkien ma' imghax li is-socjetà esponenti titlob fuq dan l-istess konsum;

Ghaldaqstant, u in vista tas-suespost u bir-rizerva għall kull prova ohra kif ikun mehtieg li ggib is-socjetà fil-mori ta' dawn il-proceduri, is-socjetà intimata titlob li din l-Onorabbli Qorti jogħgħobha tiddikjara li l-ittra numru 2004/15 intavolata *ai termini* tal-Artiklu 466 tal-Kapitlu 12 tal-Ligijiet ta' Malta ghandha tigi reza eżekuttiva kontra ir-rikorrenti.

Bl-ispejjeż inkluz tal-ittra ufficjali 2004/2015 u bir-rizerva tal-imghax dovut skond il-ligi.

Rat l-atti kollha tal-kawza.

Rat illi fis-seduta tal-14 ta' Dicembru 2016, il-kawza thalliet ghal-lum ghas-sentenza.

Rat l-atti kollha tal-kawza u qieset il-provi kollha prodotti.

Ikkunsidrat:

Illi fil-kawza odjerna s-socjetà rikorrenti intimata interpellat lill-intimat rikorrenti sabiex ihallas l-ammont pretiz minnha ta' elfejn, sitt mija u tmintax-il ewro u sebgha u erbghin centezmu (€2,618.47c), filwaqt illi l-intimat rikorrenti eccepixxa li l-imsemmi ammont ma hux dovut minnu.

Illi l-intimat rikorrent ma gab l-ebda provi.

Illi ma saru l-ebda sottomissjonijiet mill-partijiet fil-kawza u ghalhekk dawn qed jistrieħu fuq l-atti in kawza.

Illi mid-dokument esebit a folio 16 et sequitur tal-process u cioè kopja tat-transfer forms, jirrizulta li sa mit-30 ta' Dicembru 2004, ir-responsabilità tal-imsemmi kont giet trasferita minn fuq l-intimat rikorrenti ghal fuq Daniel Grech. Jirrizulta wkoll li mill-04 ta' Lulju 2005, ir-responsabilità tal-kont giet trasferita minn fuq Daniel Grech ghal fuq Johnny Cardona.

Mid-dokumenti esebiti RB1 u RB2 a folio 28 et sequitur tal-process jirrizulta li fit-13 ta' Lulju 2005, meta l-kont ma kienx għadu jsejjah lill-intimat rikorrenti, kien hemm kreditu fuq il-kont ta' mija u disgha u sittin Ewro u disgha u erbghin centezmu (€169.49). Jirrizulta wkoll illi l-ammont pretiz huwa bilanc li gej minn diversi snin sussegwenti u in partikolari mis-sena elfejn u tnax (2012) 'il quddiem, wara diversi transazzjonijiet li sehhew fil-frattemp.

Illi s-socjetà rikorrenti intimata ma gabet l-ebda prova li wara t-trasferiment tal-kont li sehh fis-sena 2005, il-kont rega' gie trasferit f'isem l-intimat rikorrenti.

Ghaldaqstant, il-Qorti qeghda tilqa' t-talba tal-intimat rikorrenti Paul Lewis Bonaci u tiddikjara t-talbiet tas-socjetà rikorrenti intimata infondata fil-konfront tieghu. Spejjez a karigu tal-istess socjetà rikorrenti intimata Automated Revenue Management Services Ltd.

(ft) Magistrat Dr. Monica Vella LL.D., M. Jur.

(ft) Angelo Buttigieg

Deputat Registratur